

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīmannigamāntamahādēśikaiḥ anugṛhītā

॥ śrī gōdāstutiḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī gōdāstutiḥ ॥

śrīmān vēṅkaṭanāthāryaḥ kavitarikakēsarī |

vēdāntācāryavaryō mē sannidhattāṃ sadā hr̥di ||

śrīviṣṇucittakulanandanakalpavallīṃ

śrīraṅgarājaharicandanayōgadṛśyām |

sākṣāt kṣamāṃ karuṇayā kamalāmivānyām

gōdāmananyaśaraṇaḥ śaraṇaṃ prapadyē || 1 ||

vaidēśikaḥ śrutigirāmapī bhūyasīnām

varṇēṣu māti mahimā na hi mādr̥śām tē |

itthaṃ vidantamapī māṃ sahasaiva gōdē

maunadruhō mukharayanti guṇāstvadīyāḥ || 2 ||

tvatprēyasaḥ śravaṇayōramṛtāyamānām

tulyām tvadīyamaṇinūpuraśīñjitānām |

gōdē tvamēva janani tvadabhiṣṭavārḥām

vācaṃ prasannamadhurām mama saṃvidhēhi || 3 ||

kṛṣṇānvayēna dadhatīṃ yamunānubhāvaṃ

tīrthairiyathāvadavagāhya sarasvatīṃ tē |

gōdē vikaśvaradhiyām bhavatīkaṭākṣāt

vācaḥ sphuranti makarandamucaḥ kavīnām || 4 ||

asmādr̥śāmapakṛtau ciradīkṣitānām

ahnāya dēvi dayatē yadasau mukundaḥ |

tanniścitaṃ niyāmitastava maulīdāmnā
tantrīninādamadhuraiśca girāṃ nigumbhaiḥ || 5 ||

śōṇā'dharē'pi kucayōrapi tuṅgabhadrā
vācāṃ pravāhanivahē'pi sarasvatī tvam |
aprākṛtairapi rasairvirajā svabhāvāt
gōdā'pi dēvi kamiturnanu narmadā'si || 6 ||

valmīkataḥ śravaṇatō vasudhātmanastē
jātō babhūva sa muniḥ kavisārvabhaumaḥ |
gōdē kimadbhutamidaṃ yadamī svadantē
vaktrāravindamakarandanibhāḥ prabandhāḥ || 7 ||

bhōktuṃ tava priyatamaṃ bhavatīva gōdē
bhaktiṃ nijāṃ praṇayabhāvanayā gṛṇantaḥ |
uccāvacaīrvirahaśaṅgamajairudantaiḥ
śṛṅgārayanti hṛdayaṃ guravastvadīyāḥ || 8 ||

mātaḥ samutthitavatīmadhiviṣṇucittaṃ
viśvōpajīvyamamṛtaṃ vacasā duhānām |
tāpacchidaṃ himarucēriḥ mūrtimanyāṃ
santaḥ payōdhiduhituḥ sahajāṃ vidustvām || 9 ||

tātastu tē madhubhidaḥ stutilēśavaśyāt
karṇāmṛtaiḥ stutiśataīranavāptapūrvam |
tvanmaulīgandhasubhagāmupahṛtya mālāṃ
lēbhē mahattarapadānugūṇaṃ prasādam || 10 ||

dik dakṣiṇā'pi paripaktrimapuṇyalabhyāt
sarvōttarā bhavati dēvi tavāvatārāt |

yatraiva raṅgapatīnā bahumānapūrvam
nidrālunā'pi niyatam nihitāḥ katākṣāḥ || 11 ||

prāyēṇa dēvi bhavatīvyapadēśayōgāt
gōdāvarī jagadidaṃ payasā punītē |
yasyāṃ samētya samayēṣu ciraṃ nivāsāt
bhāgīrathīprabhṛtayō'pi bhavanti puṇyāḥ || 12 ||

nāgēśayaḥ sutanu pakṣirathaḥ katham tē
jātaḥ svayaṃvarapatiḥ puruṣaḥ purāṇaḥ |
ēvaṃvidhāḥ samucitaṃ praṇayaṃ bhavatyāḥ
sandarśayanti parihāśagiraḥ sakhīnām || 13 ||

tvadbhuktamālyasurabhīkṛtacārumaulēḥ
hitvā bhujāntaragatāmapi vaijayantīm |
patyustavēśvari mithaḥ pratighātalōlāḥ
barhātapatrarucimāracayanti bhṛṅgāḥ || 14 ||

āmōdavatyapi sadā hṛdayaṅgamā'pi
rāgānvitā'pi lalitā'pi guṇōttarā'pi |
maulīśrajā tava mukundakirīṭabhājā
gōdē bhavatyadharitā khalu vaijayantī || 15 ||

tvanmaulīdāmani vibhōḥ śīrasā grhītē
svacchandakalpitasapītirasapramōdāḥ |
mañjusvanā madhulihō vidadhuḥ svayaṃ tē
svāyaṃvaram kamapi maṅgalatūryaghōṣam || 16 ||

viśvāyamānarajasā kamalēna nābhau
vakṣaḥsthalē ca kamalāstanacandanēna |

āmōditō'pi nigamairvibhuraṅghriyugmē
dhattē natēna śīrasā tava mauḷimālām || 17 ||

cūdāpadēna pariḡṛhya tavōttariyaṃ
mālāmapi tvadaḷakairadhivāsyā dattām |
prāyēṇa raṅgapatirēṣa bibharti gōdē
saubhāgyasampadabhiṣēkamahādhikāram || 18 ||

tuṅgairakṛtrimagiraḥ svayamuttamāṅgaiḥ
yaṃ sarvagandha iti sādaramudvahanti |
āmōdamanyamadhigacchati mālikābhiḥ
sō'pi tvadīyakuṭilālakavāsītābhiḥ || 19 ||

dhanyē samastajagatām pituruttamāṅgē
tvanmauḷimālyabharasambharaṇēna bhūyaḥ |
indīvarasrajamivādadhāti tvadīyā -
nyākēkarāṇi bahumānavilōkitāni || 20 ||

raṅgēśvarasya tava ca praṇayānubandhāt
anyōnyamālyaparivṛttimabhiṣṭuvantaḥ |
vācālayanti vasudhē rasikāstrilōkīm
nyūnādhikatvasamatāviṣayairvivādaiḥ || 21 ||

dūrvādalapratimayā tava dēhakāntyā
gōrōcanārucirayā ca rucēndirāyāḥ |
āsīdanujjhitaśikhāvalakaṅṭhasōbhaṃ
māṅgalyadam praṇamatām madhuvairigātram || 22 ||

arcyam samarcya niyamairnigamaprasūnaiḥ
nāthaṃ tvayā kamalayā ca samēyivāṃsam |

mātaściraṃ niraviśan nijamādhirājyaṃ
mānyā manuprabhṛtayō'pi mahīkṣitastē || 23 ||

ārdrāparādhini janē'pyabhirakṣaṇārthaṃ
raṅgēśvarasya ramayā vinivēdyamānē |
pārśvē paratra bhavatī yadi tatra nāsīt
prāyēṇa dēvi vadaṇaṃ parivartitaṃ syāt || 24 ||

gōdē guṇairapanayan praṇatāparādhān
bhrūkṣēpa ēva tava bhōgarasānukūlah |
karmānubandhiphaladānaratasya bhartuḥ
svātantryadurvyasanamarmabhidānidānam || 25 ||

raṅgē taṭidguṇavatō ramayaiva gōdē
kṛṣṇāmbudasya ghaṭitāṃ kṛpayā suvrṣṭyā |
daurgatyadurviṣavināśasudhānadīṃ tvāṃ
santaḥ prapadya śamayantyacirēṇa tāpān || 26 ||

jātāparādhamapi māmanukampya gōdē
gōptrī yadi tvamasi yuktamidaṃ bhavatyāḥ |
vātsalyanirbharatayā janānī kumāraṃ
stanyēna vardhayati daṣṭapayōdharā'pi || 27 ||

śatamakhamāṇinīlā cārukalhārahastā
stanabharanamitāṅgī sāndravātsalyasindhuh |
alākavinihitābhiḥ sragbhirākṛṣṭanāthā
vilasatu hr̥dī gōdā viṣṇucittātmajā naḥ || 28 ||

iti vikasitabhaktērutthitāṃ vēṅkaṭēśāt
bahuguṇaramaṇyāṃ vakti gōdāstutiṃ yaḥ |

sa bhavati bahumānyaḥ śrīmatō raṅgabhartuḥ
caraṇakamalasēvāṃ śāśvatīmabhyupaiṣyan ॥ 29 ॥

॥ iti śrī gōdāstutiḥ samāptā ॥

kavitārkikasimhāya kalyāṇaguṇasālinē |
śrīmatē vēṅkaṭeśāya vēdāntaguravē namaḥ ॥